

सीएमई का सफल आयोजन

“बिहार में हीमोग्लोबिनोपैथी निदान को सुदृढ़ बनाना—स्क्रीनिंग से मॉलिक्यूलर टेस्टिंग तक”

नेताजी सुभाष मेडिकल कॉलेज एवं अस्पताल, बिहटा में 18 मार्च 2026 को बायोकेमिस्ट्री विभाग द्वारा “बिहार में हीमोग्लोबिनोपैथी के निदान को सुदृढ़ बनाना: स्क्रीनिंग से मॉलिक्यूलर परीक्षण तक” विषय पर एक दिवसीय सीएमई (सतत चिकित्सा शिक्षा) का सफल आयोजन किया गया।

कार्यक्रम का उद्घाटन संस्थान के मैनेजिंग डायरेक्टर श्री कृष्ण मुरारी, प्राचार्य प्रो. (डॉ.) हरिहर दीक्षित, डॉ. रुचि सिन्हा, प्रो. (डॉ.) कल्पना सिंह, डॉ. मधु सिन्हा, डॉ. विभा शुशीलेंदु तथा डॉ. स्वर्णिमा सिंह सहित अन्य गणमान्य अतिथियों द्वारा दीप प्रज्वलन के साथ किया गया। सीएमई के दौरान हीमोग्लोबिनोपैथी की स्क्रीनिंग, प्रयोगशाला जाँच, मॉलिक्यूलर निदान, आनुवंशिक परामर्श, प्रसवपूर्व स्क्रीनिंग एवं प्री-इम्प्लांटेशन जेनेटिक परीक्षण जैसे महत्वपूर्ण विषयों पर विशेषज्ञों ने वैज्ञानिक सत्र प्रस्तुत किए।

कार्यक्रम के अंतर्गत आयोजित पैनल डिस्कशन में विशेषज्ञों ने प्रतिभागियों के प्रश्नों के उत्तर दिए तथा विषय की व्यावहारिक उपयोगिता पर प्रकाश डाला। इस अवसर पर संस्थान के पदाधिकारियों ने विद्यार्थियों, फैकल्टी एवं चिकित्सकों के शैक्षणिक विकास हेतु इस प्रकार के कार्यक्रमों को अत्यंत महत्वपूर्ण बताया। कार्यक्रम का समापन डॉ. स्वर्णिमा सिंह, सब-डीन एवं लैब डायरेक्टर, NSMCH, द्वारा धन्यवाद ज्ञापन के साथ हुआ। यह सीएमई ज्ञानवर्धक, उपयोगी एवं सफल रही।